



گورنر KATHY HOCHUL

فوری ریلیز کے لیے: 2024/15/5

گورنر HOCHUL نے سینیٹ کی جانب سے انتظامیہ کے نامزدگان کی تصدیق کا اعلان کیا ہے

گورنر Kathy Hochul نے آج سینیٹ کی طرف سے انتظامیہ کے دو نامزدگان کی تصدیق کا اعلان کیا ہے۔ ریاست نیو یارک کے دفتر برائے عارضی و معذوری میں معاونت (Office of Temporary and Disability Assistance) کی کمشنر کے طور پر Barbara Guinn کی تصدیق کر دی گئی ہے اور ریاست نیو یارک کے دفتر برائے اطفال و خاندان کی خدمات (Office of Children and Family Services) کی کمشنر کے طور پر ڈاکٹر DaMia Harris-Madden کی تصدیق کا اعلان کیا گیا ہے۔

"میری انتظامیہ اس بات کو یقینی بنانے کے لیے پر عزم ہے کہ ہمارے پاس ایک ایسی ٹیم موجود ہے جو محنت سے کام کرنے اور نتائج فراہم کرنے کے لیے وقف ہے،" گورنر Hochul نے کہا۔ "Barbara Guinn اور ڈاکٹر DaMia Harris-Madden دونوں کے ریکارڈز سے یہ بات ثابت ہوتی ہے کہ وہ کام کے لیے تیار ہیں، اور مجھے اس بات میں کوئی شک نہیں کہ وہ بامقصد طریقے سے اور نیو یارک کے تمام شہریوں کو ذہن میں رکھتے ہوئے یہ کردار ادا کرتی رہیں گی۔"

Barbara C. Guinn کو جولائی 2023 میں ریاست نیو یارک کے دفتر برائے عارضی و معذوری میں معاونت کی قائم مقام کمشنر مقرر کیا گیا تھا۔ یہ ایجنسی بہت سے اہم پروگراموں کی ذمہ داری نبھاتی ہے جو کم آمدنی والے رہائشیوں کی بنیادی ضروریات پوری کرنے میں ان کی مدد کرتی ہے اور ایسے لوگوں کی مدد کرتی ہے جو مالی طور پر خود مختار بن سکتے ہیں۔ Guinn بیک وقت ایگزیکٹو ڈپٹی کمشنر کے طور پر کام کر رہی ہیں، وہ مارچ 2017 سے اس عہدے پر فائز ہیں۔ ایگزیکٹو ڈپٹی کمشنر کے طور پر، انہوں نے COVID-19 کی عالمی وباء کے دوران کامیابی کے ساتھ ایجنسی کی قیادت کی تھی، جبکہ بہت سے نئے امدادی پروگرامز لاگو کرنے میں مدد دی تھی اور صحت عامہ کے بحران کے مالیاتی اثرات سے نمٹنے میں نیو یارک کے شہریوں کی مدد کی خاطر اضافی مراعات فراہم کرنے کے لیے مجموعی طور پر \$15 بلین سے زیادہ مہیا کیے تھے۔ اس عہدے پر خدمات انجام دینے سے پہلے، وہ ضم شدہ خاندانی اعانت ڈویژن (Division of Integrated Family Assistance) کے لیے ڈپٹی کمشنر تھیں، جو پالیسی کی ترقی اور عوامی امداد کے پروگراموں کی نگرانی، سپلیمنٹل نیوٹریشن اسسٹنس پروگرام، معاونتی رہائش گاہوں، توانائی کی امداد، روزگار کی خدمات، پناہ گزینوں کی خدمات اور اعانت اطفال کی خدمات کے لیے ذمہ دار تھیں۔ اس ایجنسی میں شامل ہونے سے پہلے، Guinn نے ریاست نیو یارک کے محکمہ برائے محنت کش افراد اور ریاست نیو یارک ڈویژن برائے بجٹ کے لیے کام کیا تھا۔

البانی کے راکفیلر کالج آف پبلک ایئرز اینڈ پالیسی سے Guinn نے پبلک ایڈمنسٹریشن میں اپنی ماسٹرز کی ڈگری حاصل کی تھی۔ انہوں نے نارٹھ کیرولینا اسٹیٹ یونیورسٹی سے پولیٹیکل سائنس اور بزنس مینجمنٹ میں بیچلرز کی ڈگریاں بھی حاصل کی ہیں۔

ڈاکٹر **DaMia Harris-Madden** نے حکومت، تعلیم، کاروبار اور غیر منافع بخش شعبوں کے مقامات پر کام کرنے ہوئے 20 سال گزارے ہیں۔ حالیہ طور پر وہ کاؤنٹی ایگزیکٹو کے دفتر کے اندر، ویسٹ چیپٹر کاؤنٹی یوتھ بیورو کی ایگزیکٹو ڈائریکٹر کے طور پر کام کر رہی تھیں۔ اس عہدے پر ہوتے ہوئے، وہ ایک ایسے محکمے کا انتظام کرنے کی ذمہ دار تھیں جو ویسٹ چیپٹر کاؤنٹی کی 46 کمیونٹیز میں بچوں، نوجوانوں اور خاندانوں کی مدد کرنے والے غیر

منفعتی، نجی اور میونسپل ایجنسیوں کے ذریعے چلنے والے سینکڑوں پروگرامز اور ٹھیکیداروں کو مالی اور تکنیکی وسائل مہیا کرتا ہے۔ ویسٹ چیسٹر کاؤنٹی یوتھ بیورو میں شامل ہونے سے پہلے، ڈاکٹر Harris-Madden نے ماؤنٹ ورنون سٹی میں چار مینرز پر مشتمل کابینہ میں خدمات انجام دیں جہاں انہوں نے اس شہر کی خدمات میں نمایاں طور پر توسیع کی تھی۔ انہوں نے ایک وفاقی اور مقامی گرانٹ جائزہ کار اور ریاست نیو یارک میں 21 ویں صدی کے کمیونٹی تدریسی مراکز پروگرام کی قدر پیما کے طور پر کام کیا ہے۔

ڈاکٹر Harris-Madden نے متعدد ڈگریاں حاصل کیں جن میں انگریزی اور افریقن امریکی مطالعات میں B.A. بزنس ایڈمنسٹریشن میں ماسٹرز (M.B.A.)، ہیومن ریسورس مینجمنٹ میں ماسٹر آف سائنس (M.S. H.R.M.) اور ایجوکیشن اینڈ ایگزیکٹو لیڈرشپ (Ed. D.) میں ڈاکٹریٹ کی ڈگری حاصل کی ہے۔ وہ طویل عرصے سے ایک کمیونٹی لیڈر ہیں جنہوں نے متعدد پیشہ ور بورڈز میں خدمات انجام دی ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)